

గుండలమీద పిడుగువర్షం ఉలిక్కి వడ్డాడు జోగారావు.

కమలమ్మకి కూడా అలాగే, ఓ అగ్నివర్షం వచ్చి ఇంట్లో బ్రదర్లైనట్లు అనిపించింది.

ఇద్దరూ నిశ్చేజాలై నిర్జీవంగా ఆమట్టున ఉండిపోయారు నోట మాటలేక. ప్రాణంపోయిన వట్టికట్టిల్లా జీవంలేని కళ్ళతో అలా ఉండిపోయిన ఆ దంపతుల్ని చూసి, "మేం చెప్పింది మేం చెప్పాం. తర్వాత మీ యిష్టం" అన్నట్లు నిర్లక్ష్యంగా ఓ చిరునవ్వు నవ్వి పెదవి విరిచి, ననలు చిట్టించి, రెండు భుజాలు ఓమారు పైకిలాగి కిందకిజార్చి, సునీతకేసి చూశాడు మధు. వెంటనే సునీత, కంగారుగా అతని చెయ్యి వట్టుకొని, సున్నితంగా తన వ్రేళ్ళతో అతని వ్రేళ్ళునొక్క, "నువ్వు కంగారుపడకు. మా అమ్మనీ నాన్ననీ నేను ఒప్పిస్తాను" అంటూ అతనికి మాత్రమే వినిపించేటట్లు నెమ్మదిగా చెప్పింది.

"ఒప్పుకోకపోతే?"

"ఒప్పుకొన్నా ఒప్పుకోకపోయినా నా నిర్ణయం మారదు"

"నరే కానియ్యి" అంటూ చరచరా వెళ్ళిపోయాడు మధు. అతణ్ణి వీధి గుమ్మందాకా సాగనంపి చిరునవ్వుతో వీడ్కోలు చెప్పి, హాల్లోకి తిరిగివస్తూనే, నివ్వులుకక్కుతూ తల్లిదండ్రులకేసి చూసింది సునీత.

ఆ షాక్ నుంచి ఇంకా తేరుకోలేదేమో, చిత్తరువుల్లో బొమ్మల్లా వాళ్ళిద్దరూ చేష్టలుదక్కి అలాగే కుర్చీల్లో కూలబడిఉన్నారు.

పెద్దగా కంఠం హెచ్చించి రెచ్చిపోతూ, "అతనికేం నమాధానం చెప్పకుండా ప్రాణాలు పోయినట్లు అలా కూర్చుండిపోయారేం... ? మిమ్మల్నై" అంటూ ఆరిచింది సునీత.

ఆమె కేకలకి ఉలిక్కిపడి మొదట కమలమ్మ ఈ లోకంలోకి వచ్చినది. చైతన్యమైతే వచ్చింది. కాని, ఆమెకి ఇంకా నోట మాటరాలేదు.

దయ్యంవట్టిన దానిలా తనకేసి గుడ్లప్పుగించి చూస్తూన్న తల్లిని చూస్తే అనవ్వాం వేసింది సునీతకి.

"నీ చూపు నాకర్థం అయింది. మీరిద్దరూ శిలావ్రతి మల్లా ఇలా ఎందుకుండిపోయారో నాకు తెలియదనుకో కండి. మీకిష్టంలేదు... మధుని నేను పెళ్ళి చేసుకో వడం..."

"నేర్చుయే! మళ్ళీ ఆ మధు మాట ఎత్తావంటే వళ్ళురాలగడతాను!" సింహంలా గర్జించింది కమలమ్మ.

"ఏం?... ఎందుకని?... ఎం తక్కువ అతనికి? అందం, హడా, డబ్బు, ఏంలేదు?... ఏంలేదు అతనికి? ఒకే ఆఫీసులో పనిచేస్తున్నాం. ఒకర్నొకరు ఆర్థంచేసుకున్నాం. ఒకర్నొకరు ప్రేమించుకున్నాం..."

"ఏడవలేకపోయారు"

ఖంగమన్న జోగారావు కంఠంవిని ఉలిక్కిపడింది సునీత.

కాస్తాసాగి స్థిమితవడి, "నాకంటే అతను పదేళ్ళు పెద్దాననా మీ అభ్యంతరం?" తండ్రి కళ్ళలోకి నూటిగా చూస్తూ ప్రశ్నించింది సునీత.

"ఓసి దొర్నాగ్యురాలా..." కోపంతో ఊగిపోతున్న జోగ



వైతన్య మేధావు

— పోలాప్రగడ రిజర్వల్స్

రావు, ఆ పైన వాళ్ళం పూర్తిచేయలేక, రెండు గుప్పిళ్ళు బిగించాడు.

అతను పూర్తిచెయ్యకుండా వదిలేసిన వాళ్ళాన్ని కమలమ్మ పూర్తిచేసింది. "నీకేం కర్కాలిందే, పెళ్ళి అయినవాడిని, అందులో పెళ్ళాం బిడ్డలున్నవాడిని పెళ్ళి చేసుకోదానికి?" అంటూ.

"ఓ! అదా! నాకిష్టమైంది. నేను చేసుకుంటున్నాను. నాకు లేని అభ్యంతరం మీకెందుకు?" నిర్లక్ష్యంగా

ముఖంపెట్టి విలాసంగా అటూఇటూ ఊగుతూ మరీ అంది సునీత.

"నీకు విచ్చిగాని ఎక్కిందేవిటే!" అంటూ కమలమ్మ మీదమీదికి వచ్చిందేకాని, చూసిచూసి, ఇరవైయేళ్ళు నెత్తిమీదకి వచ్చిన ఆడపిల్ల మీద చెయ్యిచేసుకోడానికి ఇష్టంలేక, ఎత్తినచేతినే దింపేసింది.

తల్లి చేతికేసి నిర్లక్ష్యంగా చూసి, "పిచ్చేఎక్కిందే—వ్రే ఎక్కిందే—మధుని చేసుకుంటున్నాను. అంతే!"



అంటూ అక్కడ నుంచి వెళ్ళిపోయింది సునీత.

కమలమ్మ నిస్సహాయంగా భర్తకేసి చూసింది.

“ఇదంతా ఖర్చే! మన ఖర్చే!” అంటూ నెత్తిమీద చేతులు పెట్టుకుని నీరసంగా కూలబడ్డాడు జోగారావు.

ఇద్దరి మధ్య నిశ్శబ్దం.

శ్శానంలో ఉండే భీతావహమైన భయంకర నిశ్శబ్దం.

“అడిగిందల్లా కొనిపెడుతూ అల్లారుముద్దుగా పెంచాం”—కమలమ్మ గొంతు దుఃఖంతో వూడుకుపోయింది.

“అందుకే ఆడింది ఆటగా తయారయి ఇప్పుడీస్థితికి వచ్చింది”—పైటతో కళ్ళు వత్తుకొంది కమలమ్మ.

మోకాళ్ళ మధ్య తల పెట్టుకుని కూర్చున్న జోగారావు గుండె భగ్గునమండిపోతోంది.

“చిన్నప్పుడే పెళ్ళి చేసేస్తే దీని బుద్ధి ఇలా పెడదా రినివట్టకుండా ఉండును”

“బుద్ధి, వయస్సునిబట్టి ఉంటుందా? ఎంత అమాయకురాలివి!” అన్నట్లు నిర్భీతిగా నవ్వాడు జోగారావు.

“ఈ చదువులు వద్దండీ అంటే విన్నారుకాదు. డిగ్రీలు తెచ్చుకుని మా అమ్మాయి పెద్ద అఫీసరు కావాలి అన్నారు. ఇప్పుడు చూడండి ఎలా పెడతిరిగిందో అది!”

జోగారావు చద్రునలేచాడు.

“చదువేంచేసిందే, దాని బుద్ధి అలా ఏడిసింది కాని. ఎంతమంది అమ్మాయిలు చక్కగా చదువులు చదువుకొని నమస్యలు పరిష్కరించుకోవడంలేదూ! పరిష్కరించుకోవడం అట్టేపోయి ఇది కావాలని వెళ్ళి గంగలో దూకుతోంది!”

“ఇదేం ఖర్చండీ! ఒక్కగానొక్క కూతురికి మనం పెళ్ళి చెయ్యలేమా ఏమన్నానా? ఒకవేళ మనం చేసే పెళ్ళి ఇష్టంలేకపోతే, శుభ్రమైన కుర్రవాణ్ణి ఎవర్నీ తను ఎన్నుకొని ప్రేమించి పెళ్ళి చేసుకోవచ్చుగదండీ! మనం ఏమైనా కాదంటామా? లోకంలో పెళ్ళికొడుకులే కరువైనట్లు, పెళ్ళాంబిడ్డలున్నవాడితో ఈ రెండో పెళ్ళి ఏమిటండీ!”

రెండు చేతులతో తల బాదుకోసాగింది కమలమ్మ.

“ఏవీమిటి? అదే ఖర్చంటే. అదృష్టం అందలం ఎక్కిస్తానంటే బుద్ధి బురదలోకి ఈడ్చడం అంటారు దీన్నే”

“ఇదెక్కడి ఘోరకలి అండీ! మనం ఇలా చూస్తూ ఉరుకోవడమేనా?”

“ఊరుకోకో?”

“అయ్యోరామా! వాడు దీన్నేదో మాయలో వడేశాడండీ—ఇది కనుక్కోలేకపోతోంది. నాలుగురోజులు పోయాక మోజుతిరి దీన్ని వదిలేస్తాడండీ ఆ అప్రాచ్యుడు. ఆనక బ్రతుకుబండలై ఇది ఎదుస్తాంటే, గుండె వగిలి చావడంకంటే మనకి వేరేదారి ఏముంటుంది?”

ఒక్కమాటు ఉన్నట్టుండి బావురుమంది కమలమ్మ.

జోగారావు అదిరివడి దగ్గరగా వచ్చి తలనిమురుతూ “ఊరుకో-నాకు లేదంటావా బాధ? మగవాడిని కనక 'ఎంత ఖర్చు వట్టిందిరా దేవుడా' అంటూ లోపల్లోవలకుమిలి కుమిలి ఎదుస్తున్నాను.”

ఈ మాటలంటున్నప్పుడు జోగారావు కంఠం జీరబో

యింది. ఎంత ఎలాంటి కష్టం వచ్చినా, చలించకుండా కొండలా గంభీరంగా ఉండే భర్త గొంతులో దైన్యం చూసి కళవళవడింది కమలమ్మ.

ఒకళ్ళనొకళ్ళు చూస్తూ కన్నీళ్ళు కారుస్తూ ఉండిపోయారు. కాస్తేవయ్యాక ఉన్నారని లేస్తూ “నరేకానియ్యి. భగవంతుడు ఇలా రాకాడు మన మొహాన్ని”, అంటూ నుదుటను వట్టిన చెమటతుడుచుకొనే వంకతో, పై మీద కండువా తీసి కళ్ళు తుడుచుకున్నాడు జోగారావు. ఇంకోమారు చెప్పి చూస్తే వినకపోతుండా అనే ఆశతో లోపలికి వెళ్ళింది కమలమ్మ...

ఆ తర్వాత రెండు మూడు రోజులు రకరకాలుగా చెప్పి చూశారు కమలమ్మ జోగారావు.

నెత్తినేరూ బాదుకొన్నారు.

“మా తల్లివి కదూ—చెప్పేది అర్థం చేసుకో!” అని బ్రతిమాలారు.

“ఇది తప్ప. ఆ అమ్మాయి ఉనురు నీకు తగులుతుంది” అని బెదిరించారు.

“చదువుకున్న దానివి. సాటి ఆడదానికి అన్యాయం చెయ్యకు” అని హితవు చెప్పారు.

“మైనారిటీ తీరింది కదా ఇంకా నాకు ఏలేదని అనుకుంటున్నావేమో-మతి భ్రమించిందని నిన్ను విచ్చానువెత్రిలో వడేస్తాం జాగ్రత్త!” అని భయపెట్టారు.

“నీ మొండి వట్టుమానకపోతే ఇంతటితో నీకూ మాకు తెగత్రెంపులు. నువ్వు మా కూతురివి కాదు. మేం నీకు తల్లిదండ్రులమూ కాదు” అని నృష్టం చేశారు.

“అఖిరికి మాకింత విషం పెట్టి మరీ వెళ్ళవో!” అంటూ ఏడ్చారు.

సునీత ఏం వినిపించుకోలేదు.

తన నిర్ణయం మార్చుకొనే ప్రసక్తలేదంది.

మీకిష్టంలేకపోతే ఇల్లువిడిచి వెళ్ళిపోతానంది.

బ్రీఫ్ కేస్ తీసుకుని బయలుదేరుతున్న కూతుర్ని చూసి జోగారావు ఉగ్రుడైపోయాడు.

ఇంటి సీలింగ్ దద్దరిల్లేలాగ 'ఆగు' అంటూ అరిచారు. సునీత వెనక్కి తిరిగి చూసింది.

“గడవదాటి అడుగుబయట పెట్టావో ఇంక అదే ఆఖరు. మళ్ళీ నువ్వీ ఇంటికిరానక్కర్లేదు. ఆలోచించుకొని మరీ కాలు బయటపెట్టు.”

పిడుగులు వర్షిస్తున్నట్లుంది అతని కంఠం.”

సునీత నిర్లక్ష్యంగా అతనికేసి చూసింది.

అడుగుముందుకేసింది.

వెనక్కి తిరిగి చూడకుండా వినవిసానడిచి వెళ్ళిపోయింది.

కమలమ్మ సరికేసిన చెట్టులా నడి వాకిట్లో కూలబడిపోయింది. రెండు అరచేతులతోనూ నేల మీద బాదు తూనే ఏడవసాగింది.

జోగారావు సునీత వెళ్ళిన దిక్కి చూస్తూ స్థాణువులా రెండు నిముషాలు అమట్టున నిలబడిపోయాడు. ఆ తర్వాత వెనక్కి భార్యవైపు తిరిగాడు.

“ఎవరికోసం ఎదుస్తున్నావు? ఆ దౌర్భాగ్యురాలు అనలు మనకి వుట్టలేదు. వుట్టినా ఈ క్షణం నుంచి

చచ్చిపోయింది. దాని గురించి ఇంక ఈ ఇంటిలో ఎవరూ ఏడవడానికి వీలులేదు.”

జోగారావు సింహంలా అరిచాననుకున్నాడు. కాని ఆ అరుపు సింహగర్జనలా లేదు. గొట్టె అరిచినట్లుంది.

కమలమ్మపైట నోట్లో కుక్కుకుని కుమిలి కుమిలి ఏడ్చింది.

ఆ రోజు నరే-మర్నాడు కూడా. 'భోజనానికి లేవండి' అని కమలమ్మ పిలవనూ లేదు. 'నాకు అన్నం పెట్టు' అని జోగారావు అడగనూలేదు. రెండు రోజుల దాకా ఇద్దరూ చెరో మంచం మీదా కన్ను మూతవడకుండా అలా చూస్తూ వడుకొని ఉన్నారు. ఆ రెండు రోజుల్లోనూ మొహాలు పీక్కుపోయి, వడేసి లంఖణాలు చేసినట్లు అయిపోయారు, కమలమ్మ, జోగారావు.

మూడోనాడు అన్నం నగం కలుపుకొని ఇంకా ముద్దనోట్లో పెట్టుకోకుండానే కంచంలో చెయ్యి కడిగేసుకున్నాడు జోగారావు. తను పరధ్యానంలో పేబిల్మీద వడ్డించిన మూడో కంచం చూసి, నోటిదాకా ఎత్తుకొన్న ముద్దని వదిలేసి, వెక్కి వెక్కి ఎదుస్తూ అన్నం దగ్గర్నుంచి లేచి వెళ్ళిపోయింది కమలమ్మ.

రోజులు గడుస్తున్నాయి.

జోగారావు కమలమ్మ ఒకర్నొకరు వలకరించుకోడానికి భయపడుతున్నారు.

వలకరిస్తే ఎక్కడ గుండె వగిలి ఎదువువస్తుందే.

ఇంట్లో భయంకరమైన నిశ్శబ్దం.

భీతావహమైన ఒంటరితనం.

జీవ చైతన్యం లేని వాతావరణం.

ఓ కాలుమడిచి మరో కాలు జాపి, మడిచిన మోకాలి మీద మోచెయ్యి అన్సి, దూరంగా చెట్టుమీద ఎండువుల్లల్ని గూడు కట్టుకోడం కోసం ముక్కుతో విరుస్తూన్న కాకిని చూస్తూ పరధ్యానంగా కూర్చున్నాడు జోగారావు.

ఎవరో పాతికేళ్ళ అమ్మాయి. పూర్తిగా ఏడాది నిండని ఓ వసిపావని ఎత్తుకుని చీడీలు ఎక్కివస్తోంది. కళ్ళూ మొహం పీక్కుపోయి, జుట్టు చిందరవందరగా ఉన్నా ముఖం కళగా ఉంది. ఉతికి ఆరేసిన నేత చీరా, చేతికి మట్టిగాజులూ, చెవుల్ని దుద్దులూ, మెళ్ళో మంగళనూ త్రాలూ తప్ప మరేం అలంకారాలూలేవు. ఐశ్వర్యాలన్నీ పోయి ఐదో తనం మాత్రమే మిగిలిన పేద ముత్తెడువులా ఉంది ఆమె.

ఎవరు చెప్పా ఈమె!

జోగారావు నర్దుకుని కూర్చుని ఆమెకేసి వరకాయించి చూశాడు. ఆమె మాత్రం అతణ్ణి కళ్ళతో కాలేస్తున్నట్లు చూస్తోంది.

ఆ చూపులకి తట్టుకోలేక కళవళవడి” ఎవరమ్మా నువ్వు? ఎవరు కావాలి? అనడిగాడు జోగారావు.

ఆమె నమాధానం చెప్పలేదు. ఆ చూపుల్లో బాధ దుఃఖం, ఆగ్రహం జోగారావుని తినేసేలా ఉన్నాయి. ఆమె చంకలో ఉన్న పావ మాత్రం, జోగారావు తెల్లని బుంగమీసాలు చూసి కేరింతలు కొడుతోంది.

“ఎవరికోసం?” ఇబ్బందిగా అడిగాడు జోగారావు.

ఆమె అతని కళ్ళల్లోకి నూటిగా చూసింది.

“ఎవరమ్మా నువ్వు?”

“తెలియదా మీకు?” ఒక్కసారిగా ఆమె కంఠంలో

దుఃఖ నముద్రం పొంగింది..

“నాకా...? నువ్వా...?”

తీక్షణంగా అతనికేసి చూసి “అయితే వినండి... మీ అమ్మాయి లేదా నునీత? ఆమె ధర్మమా అని నర్యం పోగొట్టుకొన్న దొర్నగ్యురాలి” ఈ మాటలంటున్నప్పుడు ఆమె కంఠం బొంగురుపోయింది.

జోగారావు మాత్రం ఆ మాటలకి ఉలిక్కిపడ్డాడు. కుర్చీలోంచి లేచి నిల్చుంటూ “నువ్వు... నువ్వు... ఆ మధు భార్యవా?” అని అడిగాడు.

అందుకు నమాధానంగా ఆమె ఒక్కమారుగా బావు రుమని ఏదేసింది.

జోగారావు కళవళవడి, దగ్గరగా వెయ్యబోయిన అడుగుని వెనక్కి వేసి, “ఏడవకమ్మా ఏడవకు” అంటూ అనునయించబోయాడు.

“ఏడుపుకాక నాకేం మిగిలిందండీ! నుఖంగా సాగు తూన్న నా నంసారంలో చిచ్చుబెట్టింది. ఆయన్ని నాకు కాకుండా చేసింది. ఆ ఇంట్లో ఇంతవరకూ నాది అనుకున్నదల్లా తనది చేసుకుంది... నేనిప్పుడేమైపోవాలి? నాకేవటి దారి చెప్పండి”

జోగారావు స్థాణువులా ఉండిపోయాడు.

“మీరలా నమాధానం చెప్పకుండా ఊరుకుంటే కాదు. మీ అమ్మాయిని ఇలా తోటి ఆడవాళ్ళకొంపలు తియ్యడానికే పెంచి పెద్దచేసి తర్చీదు ఇచ్చి వంసారా?”

నిప్పుల్లా వచ్చి తగుల్చున్నాయి ఆమె మాటలు.

“ఆడపిల్లని కన్న తండ్రి మీరు! నా వరిస్థితిలోనే మీ అమ్మాయి ఉంటే ఏం చేసేవారు! తల్లితండ్రి అన్నదమ్ములూ ఎవరాలేని దిక్కులేని దాన్ననేగా ఈ అన్యాయం?”

నిలువుగుడ్డనుకుని చూస్తున్నాడు జోగారావు.

“ఈ లోకంలో న్యాయంలేదని నాకు తెలుసు అందులో నునీతలాంటి స్త్రీని కన్న తండ్రి మీరు—నా న్యాయం నంగతి మీరెందుకు ఆలోచిస్తారు? ఏదో నా బాధ కొద్దీ నేను వచ్చాను.”

ఈ మాటలంటూ ఆమె మళ్ళి ఏదేసింది.

జోగారావు అతి వ్రయత్నమీద గొంతు స్వాధీనంలోకి తెచ్చుకుని “ఊరుకో అమ్మా... ఊరుకో” అన్నాడు.

కాని ఆమె దుఃఖం కట్టలు త్రెంచుకు వస్తోంది. నీ గుండెల్లో ఎంత చిచ్చురగిలిచిందో కూడానేను అర్థం చేసుకోగలను” అన్నాడు జోగారావు బాధగా.

ఆమె నిర్ఘాతపోయిచూసింది.

కళ్ళు తుడుచుకొని అతనికేసి అశ్రురంగా మరీ చూసింది.


“అది చేసిన వనిని నేను హర్షిస్తున్నానుకోకమ్మా. వాళ్ళమ్మా నేను దానికి శతవిధాల చెప్పి చూశాం. బతిమాలాం. బెదిరించాం. ఈ పాపం ఆపాలని చూశాం... కాని... కాని...”

“నిజంగా?” అవున్నట్లు చూసింది ఆమె.

“నా మాట నమ్ముతల్లీ... అయినా ఆ దొర్నాగ్యురాలు మా మాట వినలేదు. చివరకి అది మాకు పుట్టినలేదు, పుట్టినా చచ్చిపోయిందని ఒక ఏడుపు ఏడిచి ఊరుకున్నాం... మేం ఈ విషయంలో నిస్సహాయులం. అయినా ఈ పాపంలో మాకు భాగం లేకపోలేదు. దాని తల్లి

అల్లడూసాకిని వక్షడటం
సుట్టండి అడిసాట్టనే?!

అవును, పండక్కుకొచ్చి
అల్లెల్లు సడలినో.....
ఇంకా కడలేదేదీ...!



దండ్రులుగా ఇంకా బ్రతికి ఉన్నందుకు...”

ఆమె కళ్ళల్లో నీళ్ళు నిండాయి.

అయితే ఈ కన్నీళ్ళు దుఃఖం వల్ల వచ్చినవి కావు. వశ్యాత్వం వల్ల ఉబికిన కన్నీళ్ళు...

“బాబుగారు క్షమించండి... నాకు తెలియక బాధలో మిమ్మల్ని...”

“ఏం ఫరవాలేదులే... మరి... నువ్వు...?”

“ఎలా బతుకుతావు అనేనా మీరు అడగబోతున్నది?”

“అదికాదమ్మా... కోర్టులో దావా వేస్తే, భార్య బ్రతికుండగా మరో భార్యని చేసుకున్నందుకు అతణ్ణి శిక్షిస్తారు... కనీసం నీకు భరణం అయినా ఇప్పిస్తారు...”

“భర్తే నాకు లేకుండా పోయాక ఆయనిచ్చే భరణం ఎందుకండీ! కోర్టులకి వెళ్ళడం, కక్షసాధించడం, దేవుళ్ళార్థం-ఇదంతా దేనికండీ!”

“పొరువం ఉన్న స్త్రీలకి అంతే అనుకో! అయినా బ్రతకాలికదా!”

“ఇంతయ్యాక ఇంకా బ్రతకడమా? హుం! దిక్కులేని దాన్ని... చదువురాని దాన్ని... బ్రతకడం చేతగాని దాన్ని...”

“అదికాదమ్మా...”

“బాబుగారూ... బ్రతకడం కష్టంకానీ... చావడం... అంటూ వెక్కివెక్కి ఏడుస్తూ ఆమె వెనక్కి తిరిగింది. ఆమె తలవంచుకొని ఏడుస్తూ వెళ్ళిపోతోంది.

ఆమె వళ్ళి ఉన్న పాప మాత్రం వెనక్కి తలతిప్పి జోగారావుకేసి చూస్తూ నవ్వుతోంది.

ఒక్క క్షణం ఆలోచించి “అగమ్మా అగు” అన్నాడు జోగారావు.

చిడిలు దిగుతున్న దల్లా ఆగింది.

“కమలా!” అంటూ లోపలికి ఒక కేకపెట్టేడు జోగారావు.

కమలమ్మ వచ్చింది...

“ఈ అమ్మాయి మధు భార్య! అదే—నునీత పెళ్ళి చేసుకొన్న మధులేదా?”

కమలమ్మ ముఖం వివర్ణమైంది.

“పాపం ఈ అమ్మాయికి నా అన్న వాళ్ళవరూలేరు.”

కమలమ్మ కళ్ళల్లో జాలి!

“అయ్యో! అలాగా?” అంది.

“మనకేలేరుగా?”—జోగారావు బాధని అణచుకుంటూ గంభీరంగా అన్నాడు.

కమలమ్మ అదిరిపడింది.

“కూతుర్ని పోగొట్టుకొన్న మనకి ఒక కూతుర్ని ఇచ్చాడు భగవంతుడు!”

కమలమ్మ విస్తుపోయింది.

“అవును కమలా!... అలా తెల్లబోతావేమిటి? అమ్మాయిని లోపలికి తీసికెళ్ళు... రా తల్లీ... ఇంక ఇప్పటి నుంచి నీకు అమ్మా నాన్నా లేరనుకోకు...” అంటూ జోగారావు ఆమె చేతిలో ఉన్న పాపని అందుకున్నాడు.

కాస్తేవు తటవటాయింది ఆ తర్వాత పెద్దమనసు చేసుకుని, “రా.. అమ్మా... రా...” అంది కమలమ్మ.

తన చుట్టూ ఆప్యాయంగా చేతులు చుట్టి లోపలికి తీసుకుని వెళుతున్న కమలమ్మ భుజం మీద వాలి “అమ్మా...” అంటూ ఏదేసింది ఆమె.

కమలమ్మ ఆమె కళ్ళు తుడుస్తూ “ఏడవకు తల్లీ! సాటి స్త్రీగా నీ బాధ నాకు తెలుసు ఆ బాధ తీసెయ్యలేను గాని...”

“చాలమ్మా... ఈ మాత్రం ఆత్మీయత ఉంటే...”

ఇద్దరి కళ్ళల్లోంచి జలజలానీళ్ళురాలాయి.

జోగారావు నంతృప్తిగా కళ్ళు వత్తుకుని, అంతవరకూ చీకటిగా ఉన్న ఇంట్లోకి, క్రొత్త వెలుగులాంటి పాపని ఎత్తుకొని, అడుగుపెట్టాడు. ఇప్పుడు కమలమ్మకి జోగారావుకి కూతురు లేదనే బెంగలేదు. క్రొత్తకూతురుతోబాటు మరో క్రొత్త కాంతి కూడా వచ్చింది. ఏడాది వయస్సున్న ఆ కాంతే ఇప్పుడు వాళ్ళ కళ్ళ వెలుగు!

□□